

अधिक्षकीय उद्योग अधिकारी (गट-अ) या
संवर्गातील पदांवरील पदोन्नती व मानीव
दिनांक अनुज्ञेय करण्याबाबत.

महाराष्ट्र शासन
उद्योग, ऊर्जा व कामगार विभाग,
शासन निर्णय क्र.गोपअ-१९१४/प्र.क्र.१५/उद्योग-३,
मंत्रालय, मुंबई-४०० ०३२.
दिनांक :- २४ ऑगस्ट, २०१६.

- वाचा :** १. शासन निर्णय, सामान्य प्रशासन विभाग, न्यायाप्र-२०१३/प्र.क्र.१२६/२०१३/तेरा,
दि.१३.०२.२०१४
२. शासन परिपत्रक क्र.ज्येष्ठता-४५१३/३१२०/प्र.क्र.३७/उद्योग-३, दि.०२.०४.२०१४
३. उद्योग संचालनालयाचे पत्र क्र. उसं/आस्थापना/पदोन्नती/६७५/सीआर/
रेंदाळकर/२०१४/३१९, दि.१२.०९.२०१४
४. उद्योग संचालनालयाचे पत्र क्र. उसं/आस्था/पदोन्नती/७२२/उससं/२०१५/
अ-२४८६, दि.०७.११.२०१५
५. उद्योग संचालनालयाचे पत्र क्र. उसं/आस्था/पदोन्नती/७२२/उससं/२०१५/
अ-२५६०, दि.१७.११.२०१५
६. शासन पत्र क्र.गोपअ-१९१४/प्र.क्र.१५/उद्योग-३, दि.३०.४.२०१५
७. उद्योग संचालनालयाचे पत्र क्र. उसं/आस्था/पदो/७२५/अ.उ.अ./२०१५/
अ-१४३२, दि.०८.०६.२०१५

प्रस्तावना -

उद्योग संचालनालयाच्या आस्थापनेवरील अधिक्षकीय उद्योग अधिकारी गट-अ या संवर्गातील रिक्त पदावर पदोन्नती देण्यासाठी दिनांक १५.१०.२०१५ रोजी झालेल्या विभागीय पदोन्नती समितीच्या बैठकीत श्री.प्र.द.रेंदाळकर यांना अनुसूचित जाती प्रवर्गाच्या १ रिक्त पदासाठी दिनांक १४.१०.२००९ च्या निवडसूचीसाठी पात्र ठरविले असून त्यास सामान्य प्रशासन विभाग व शासनाची मान्यता प्राप्त झाली आहे.

२. सामान्य प्रशासन विभाग, संदर्भ क्र.१ च्या शासन निर्णयान्वये पदोन्नतीच्या पात्रतेपर्यंत न पोहोचणाऱ्या गोपनीय अहवालांवरील कार्यवाहीबाबत सूचना निर्गमित केल्या आहेत. त्यानुसार १२.०५.२००८ रोजी किंवा त्यानंतर तयार करण्यात आलेल्या निवडसूच्यांच्या प्रकरणी निवड समितीची बैठक ज्या प्रकरणात तत्पूर्वीच्या कालावधीतील पदोन्नतीच्या पात्रतेपर्यंत न पोहोचणारे गोपनीय अहवाल विचारात घेतल्यामुळे जे अधिकारी/कर्मचारी अधिक्रमित झाले असतील अशा सर्व अधिकारी / कर्मचारी यांना जेवढ्या गोपनीय अहवालांमधील शेरे पदोन्नतीच्या पात्रतेपेक्षा कमी दर्जाचे असतील अशा गोपनीय अहवालाच्या प्रती नव्याने उपलब्ध करून देण्याचे आणि सुधारीत गोपनीय अहवालानुसार पदोन्नतीसाठी पात्र ठरणार्या संबंधित अधिकारी / कर्मचारी यांच्या आगामी विभागीय पदोन्नती समितीच्या बैठकीमध्ये पदोन्नतीची पात्रता तपासून पूर्वीच्या निवडसूच्या अद्ययावत करण्याच्या तसेच संबंधित अधिकारी / कर्मचारी पदोन्नतीसाठी पात्र आढळल्यास त्यांच्या कनिष्ठांच्या पदोन्नतीचा दिनांक मानीव दिनांक देण्याच्या सूचना उक्त शासन निर्णयान्वये निर्गमित केल्या आहेत.

३. उद्योग संचालनालयातील गट-अ चे अधिकारी असलेले श्री.प्र.द.रेंदाळकर, उद्योग उप संचालक यांचे सन २००३-०४ ते २००८-०९ या कालावधीचे गोपनीय अहवाल प्रतिकूल असल्याने त्यांना अधिक्रमित करून त्यांना सेवा कनिष्ठ असलेल्या अधिकाऱ्यांस अधिक्षकीय उद्योग अधिकारी यांना पदावर पदोन्नती देण्यात आली होती.

४. श्री.रेंदाळकर यांची सन २००३-०४ ते २००७-०८ या कालावधीतील गोपनीय अहवाल संदर्भ क्र.१ च्या शासन निर्णयातील तरतूदीनुसार पदोन्नतीच्या पात्रतेपर्यंत संदर्भ क्र.६ अन्वये उंचावण्यात आले. त्यानुसार विभागीय पदोन्नती समितीच्या दि.१५.१०.२०१५ च्या बैठकीमध्ये सन २००९-१० च्या निवडसूचीचे संदर्भ क्र.४ अन्वये पुनर्विलोकन करण्यात आले. श्री.रेंदाळकर यांची गोपनीय अहवालांची प्रतवारी पुनर्विलोकन करण्यापूर्वी पदोन्नतीच्या पात्रतेपर्यंत येत नसल्याने त्यांना विभागीय पदोन्नती समितीच्या दि.१४.१०.२००९ च्या बैठकीत अपात्र ठरवून उक्त परि.३ नुसार कार्यवाही करण्यात आली होती. तथापि, श्री.रेंदाळकर यांच्या प्रतिकूल गोपनीय अहवालांचे पुनर्विलोकन करून संदर्भ क्र.६ अन्वये सुधारित करण्यात आल्यामुळे तसेच विभागीय पदोन्नती समितीच्या दि.१४.१०.२००९ च्या बैठकीच्यावेळी त्यांच्याविरुद्ध विभागीय चौकशी चालू नसल्यामुळे व ते पदोन्नतीबाबतचे इतर निकष पूर्ण करीत असल्याने श्री.रेंदाळकर यांचा दि.१४.१०.२००९ च्या निवडसूचीत समावेश करण्यास विभागीय पदोन्नती समितीच्या दि.१५.१०.२०१५ रोजीच्या बैठकीत शिफारस करण्यात आली असून त्यास शासनाची मान्यता प्राप्त झाली.

५. श्री.शै.गि.राजपूत, उद्योग उपसंचालक (तां) यांची संदर्भ क्र.२ अन्वये एकत्रित ज्येष्ठतासूची प्रसिध्द करण्यात आली असता त्यामध्ये दिनांक ०१.०१.२००८ रोजीची ज्येष्ठतासूची सुधारित केली असल्याने सदर ज्येष्ठता सूचीत समाविष्ट असलेल्या अधिकाऱ्यांचा ज्येष्ठता क्रम. ५५-देवडकर, ५६-राजपूत, ५७-रेंदाळकर, ५८-सुरवसे अशा प्रकारे सुधारण्यात आला. त्यानुसार श्री.प्र.द.रेंदाळकर यांना अधिक्षकीय उद्योग अधिकारी, गट-अ या पदावर पदोन्नती देण्याची व त्यांना सेवा कनिष्ठ असलेल्या अधिकाऱ्यांचा सदर पदावरील पदोन्नतीचा दिनांक हा मानीव दिनांक अनुज्ञेय करण्याची बाब विचाराधीन होती.

शासन निर्णय :-

श्री.प्र.द.रेंदाळकर, उद्योग उप संचालक (तांत्रिक) (गट-अ) (वे.श्रे. रु. १५६०० - ३९१०० + ग्रेड पे रु. ५४००) यांना अधिक्षकीय उद्योग अधिकारी (गट-अ) (वे.श्रे रु. १५६०० - ३९१०० + ग्रेड पे रु.६६००) या पदांवर तात्पुरत्या स्वरूपात पदोन्नती देण्यात येत आहे. त्यांची पदोन्नतीनंतरची पदस्थापना महाव्यवस्थापक, जिल्हा उद्योग केंद्र, नाशिक येथील रिक्त पदावर करण्यात येत आहे. त्यांच्या पदोन्नतीस खालील नमूद केलेल्या अटीच्या अधिन राहून शासन मान्यता देण्यात येत आहे.

- १) सदर पदोन्नती या आरक्षण अधिनियम २००१ प्रकरणी मा.उच्च न्यायालयात प्रलंबित असलेल्या याचिका क्र.२७९७/२०१५ मधील अंतिम निर्णयाच्या अधिन राहून करण्यात येत आहे.
- २) सदर पदोन्नती महाराष्ट्र लोकसेवा आयोगाच्या मान्यतेच्या अधिन राहून करण्यात येत आहेत.
- ३) सदर अधिकारी यांनी सामान्य प्रशासन विभाग शासन निर्णय क्र. सीडीआर-१०८७/१७८१/५०-अकरा, दि.२४.११.१९८८ नुसार पदोन्नतीच्या पदावर रुजू होण्यापूर्वी मत्ता व दायित्वाबाबतचे विवरणपत्र विकास आयुक्त (उद्योग) उद्योग संचालनालय, मुंबई यांना सादर करणे आवश्यक राहिल.

४) संबंधित अधिका-यांनी त्यांच्या सध्याच्या पदाचा कार्यभार विकास आयुक्त (उद्योग), उद्योग संचालनालय, मुंबई यांच्या आदेशानुसार अन्य अधिका-यांकडे सोपवून पदोन्नतीच्या पदावर तात्काळ रुजू व्हावे.

५) संबंधित अधिकारी ज्या दिनांकास पदोन्नतीच्या पदावर रुजू होतील त्या दिनांकापासून त्यांना पदोन्नती विषयक लाभ अनुज्ञेय होतील.

२. श्री.रेंदाळकर यांना संदर्भ क्र.१ च्या शासन निर्णयातील तरतुदीनुसार विभागीय पदोन्नती समितीच्या दि.१४.१०.२००९ च्या बैठकीत तयार करण्यात आलेल्या निवडसूचीत या आदेशान्वये समाविष्ट करण्यात येत असून सन २००९-१० ची निवडसूची पुढील प्रमाणे अद्ययावत करण्यात येत आहे.

अ.क्र.	अधिकाऱ्याचे नाव	ज्येष्ठता क्र.	प्रवर्ग	कोणत्या प्रवर्गातील पदासाठी निवड	शेरा
१.	श्री.वि.ल. राजाळे	२७	इ.मा.व.	खुला	पात्र
२.	श्री.शि.वि.पाटील	२८	खुला	खुला	पात्र
३.	श्री.प्र.प.देशमुख	२९	खुला	खुला	पात्र
४.	श्री.प्र.द.रेंदाळकर	५७	अ.जाती	अ.जाती	पात्र
५.	श्री.स.सं.सुरवसे	५८	अ.जाती	अ.जाती	पात्र

३. श्री.रेंदाळकर (ज्ये.क्र.५७) यांचा उपरोक्त प्रमाणे सन २००९-१० च्या निवडसूचीत समावेश करण्यात आला असल्याने त्यांना सेवा कनिष्ठ असलेल्या श्री.स.सं.सुरवसे (ज्ये.क्र.५८) यांचा अधिक्षकीय उद्योग अधिकारी या पदावरील पदोन्नतीचा (प्रत्यक्षात रुजू) दि.११.०६.२०१० हा मानीव दिनांक श्री.रेंदाळकर यांना अनुज्ञेय करण्यात येत आहे. सदर मानीव दिनांकाच्या अनुषंगाने लागू असलेले आर्थिक फायदे अनुज्ञेय करण्यासाठी वित्त विभागाच्या सल्ल्याने वेगळ्याने आदेश निर्गमित करण्यात येईल.

४. विकास आयुक्त (उद्योग), उद्योग संचालनालय, मुंबई यांनी संबंधित अधिकारी यांना पदोन्नतीच्या पदावर रुजू होण्याच्या दृष्टीने आवश्यक ती कार्यवाही करावी व त्याबाबतचा कार्यपालन अहवाल शासनास विनाविलंब सादर करावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८२४१५४०११२६१० असा आहे. हा आदेश डिजीटल स्वाक्षरीने सांक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ.ना.कों.भोसले)

शासनाचे उप सचिव.

प्रत,

१) मा.मुख्यमंत्री यांचे खाजगी सचिव.

- २) मा.मंत्री (उद्योग) यांचे खाजगी सचिव.
- ३) मा.राज्यमंत्री (उद्योग) यांचे खाजगी सचिव.
- ४) प्रधान सचिव (उद्योग) यांचे स्वीय सहायक.
- ५) सचिव, महाराष्ट्र लोकसेवा आयोग, मुंबई (पत्राने *)
- ६) विकास आयुक्त (उद्योग), उद्योग संचालनालय, मुंबई.
- ७) उप सचिव, सामान्य प्रशासन विभाग (१२/१३/१६ब), मंत्रालय, मुंबई.
- ८) उद्योग सह संचालक, नाशिक / औरंगाबाद
- ९) महालेखापाल, महाराष्ट्र-१/२(लेखा व अनुज्ञेयता /लेखा परीक्षा), मुंबई /नागपूर.
- १०)अधिदान व लेखा अधिकारी, मुंबई.
- ११)निवासी लेखा परीक्षा अधिकारी, मुंबई.
- १२)अधीक्षकीय उद्योग अधिकारी, उपविभागीय कार्यालय, नांदेड.
- १३)जिल्हा कोषागार अधिकारी, परभणी / नाशिक
- १४)श्री.प्र.द.रेंदाळकर, महाव्यवस्थापक, जिल्हा उद्योग केंद्र, परभणी
- १५)निवड नस्ती (उद्योग-३).